



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۲/۰۱/۰۱

عبدالغفور لېوال

مبارکي

ای،

نوي کال ته څراغاني نڅاگرې نړۍ

څو شېبې غوږ ونيسه،

اورې؟

له هغه ځايه چې د نوي کال لومړۍ لمر يې له غرو راخيږي،

له تانه هېر،

آن تر ابده د واټن هغومره لرې نه آواز راځي:

چېرته ودان يو بوډا ښار دی او کابل نوميرې

هلته د وړيو د ځگړيو زور ته ناڅي يوه نوي، ناشنا ميلودي

د کوم سرتيري کونډې، تور ديگي کي

دوه – درې ډبرې پر نغري ايښي دي

لامده لرگي تسيري

ماشوم د تيرو د پخلي د سمفوني لولو ته خوب وړی دی.

په کندهار کې يو ښوونکی پروت دی،

په سپينه ږيره کې يې لار باسي، له سترگو بهېدلي اوبنکه

روستی موسکا يې د نړۍ د موسيقۍ شهکار دی.

غور کې د هغي گيله مني مور ټيکۍ ته غوږ شئ،

توله ورځ وگرځېدم،

خو په بازار کې مې چا وانه خيسته

د دې خوږې لورکي په مخ کې د مني په شان نازکه سُرخي"

د پاڼو شمېره: له 1 تر 2

ای د دنیا خوښو خوشاله خلکو،
له تاسو هېڅ نه غواړو،
مور د دروغجن غیرت په توره ماتي کړي د خیرات زړې خټینې کاسې
مور ستاسو رحم ته د زړونو دروازې تړلي
له تاسو هېڅ نه غواړو.
بس نن شپه غور و نیسی،
مور ستاسو نوي کال ته
د ماتو ماتو سلگو شرنګ راوړی،
د یویشتمې پېړۍ
د یویشتم کال دا شهکار به د نړۍ د تاریخ مسته لولۍ وزمه ډمه بیا گډه کړي
چې د پښو له خونړیو گونګروگانو یې زموږ غوږو ته
د ډوډۍ تپ راځي.
خپل نوی کال له دې سندرې سره خوښ ولمانځئ
موره د خپلو وینو داري داري عطر ستاسو جشن ته سوغات راوړی.

۲۰۲۱ کال، وروستی شپه

